



Reġjun Għawdex

MINUTI

Laqgħa tar-Reġjun Għawdex Nru 81/2019

L-Erbgħa, 27 ta' Frar 2019

Il-Kumitat Reġjonali Għawdex iltaqa' fis-Sala Saverio Cassar, fl-Uffiċċju Reġjonali li jinsab fi Triq I-Għaxra ta' Ġunju 1887, Victoria, Għawdex fis-7.15 ta' filgħaxija.

Il-Laqgħa bdiet b'dawn il-membri preżenti:

<i>Kunsill Lokali</i>	<i>Rapreżentant</i>	<i>Parteċipazzjoni</i>	<i>Membru Sostitut</i>	<i>Parteċipazzjoni</i>
Rabat Citta' Victoria	Dr Samuel Azzopardi (President)	Preżenti	Sur Josef Schembri	-
Fontana	Sur Saviour Borg	Preżenti	Sur Victor Cefai	-
Għajnsielem	Sur Franco Ciangura	Preżenti	Sur Kevin Cauchi	-
Għarb	Sur David Apap Agius	Preżenti	Srna Carmen Vella	-
Għasri	Dr Daniel Attard	Assenti	Sur Emanuel Mintoff	Assenti
Ta' Kerċem	Sur Mario Azzopardi	Preżenti	Sur Paul Mizzi	-
Il-Munxar	Ms Sonya Abela	Assenti b'Apologija	Ms Juliet Rose Attard	Assenti
In-Nadur	Sur Edward Said	Assenti	Sur Eucharist Camilleri	Assenti
Il-Qala	Sur Paul Buttigieg	Assenti	Sur Jesmond Borg	Assenti
San Lawrenz	Sur Noel Formosa (Viċi-President)	Preżenti	Sur Anthony Formosa	-
Ta' Sannat	Sur Philip Vella	Preżenti	Sra Frances Galea	-
Ix-Xagħra	Sur Joseph Cordina	Assenti b'Apologija	Sur Aaron Agius	Assenti
Ix-Xewkija	Sur Paul Azzopardi	Preżenti	Sur Domenic Zerafa	-
Iż-Żebbuġ	Sur Nicky Saliba	Skużat	Mr Daniel Cordina	Assenti
Segretarju Eżekuttiv	Sur George Refalo	Preżenti	-	-

Minuti

Il-President Dr Samuel Azzopardi ippresjeda l-Laqqgħa.

81.1 Qari tal-Itrri ta' Apoloġija

81.1.1 Il-Laqqgħa bdiet fis-7.15p.m. Intqalgħet it-talba tal-bidu. Wara s-Segretarju Eżekuttiv ippreżenta u qara l-ittrri ta' apoloġija ta' Ms Sonya Abela u s-Sur Joseph Cordina u l-membri preżenti unanimament aċċettaw l-apoloġiji.

81.2 Qari, kunsiderazzjoni u approvazzjoni tal-Minuti tal-Laqqgħat preċedenti

81.2.1 Inqraw il-Minuti tad-disgħa u sebgħin(79) u it-tmenin(80) Laqqgħa u ġew approvati unanimament.

81.3 Punti imqajjma mill-Minuti

81.3.1 Il-President Dr Samuel Azzopardi, stieden lill-membri preżenti sabiex iqajjmu xi punti mill-Minuti tal-laqqgħat preċedenti li kienu għadhom kif inqraw sabiex tkompli d-diskussjoni dwarhom.

81.3.2 Peress li ma kienx hemm punti imqajjma mill-membri preżenti, is-Segretarju Eżekuttiv, is-Sur George Refalo informa lill-membri preżenti bl-aġġornamenti li kien hemm fir-rigward:

- *Hatra ta' Deputat Segretarju Eżekuttiv* - fejn is-Segretarju Eżekuttiv informa lill-membri preżenti li l-Ministru kien reġa' approva l-estensjoni tal-Hatra tas-Sinjura Miriam Attard bħala Deputat Segretarju Eżekuttiv tar-Reġjun Għawdex b'effett mill-4 ta' Jannar 2019;
- *Monument tar-Reġjun Għawdex* – fejn is-Segretarju Eżekuttiv informa lill-membri preżenti li il-Kunsill Lokali Città Victoria ma kienx sab oġġezzjoni għat-twaqqif ta' Monument tar-Reġjun Għawdex fil-Foss taċ-Ċittadella u għaldaqstant kienu ser jissoktaw id-diskussjonijiet mal-Uffiċċjali taċ-*Cittadella Management Committee* sabiex jiġu definiti u stabbiliti l-kriterji li bihom trid tinħareġ is-sejha għall-monument fost dawk l-Artisti interessati li jaħdmuh, filwaqt li jinbdew ukoll diskussjonijiet mal-Uffiċċjali tal-Awtorità tal-Ippjanar dwar is-sottomssjoni tal-applikazzjoni rispettiva sabiex jitwaqqaf dan il-monument;
- *Registratur tat-Tribunal* - fejn is-Segretarju Eżekuttiv informa lill-membri preżenti li għalkemm is-Sinjorina Georgina Gauci irtirat bl-età mix-xogħol fid-9 ta' Frar 2018, ir-Reġjun Għawdex għalkemm talab direzzjoni kif jipproċedi kemm mid-Dipartiment għall-Gvern Lokali kif ukoll mil-LESA, sal-lum għadu bla risposta u għaldaqstant il-LESA qegħdin jipprovdu impjegata minn tagħhom sabiex tagħmel ix-xogħol ta' Registratur sabiex il-ħidma tat-Tribunal baqgħet għaddejja mingħajr interrottamenti;
- *Proġett Sort It Out* - fejn is-Segretarju Eżekuttiv informa lill-membri li wara li l-Kuntrattur *Green Skips Services Limited* kienu infurmaw lill-Kunsill Lokali ta' Għawdex li kien ser jinżamm tqassim fil-Kunsilli Lokali ta' Għawdex xi darb'oħra fil-bidu ta' Jannar 2019, l-Assoċjazzjoni Kunsilli Lokali(AKL) kienet sadanittant baqgħet ukoll Ċirkulari AKL 2019/022 fejn filwaqt li rringrazzjat lill-Kunsilli Lokali tal-kollaborazzjoni li urew mal-Kuntratturi, qegħda tkompli thegġeġ lill-istess Kunsilli Lokali sabiex kemm-il darba jkunu avvicinati mill-istess Kumpanija dwar aktar tqassim fil-Lokalità biex ikompli joffru s-sapport meħtieġ kollu sabiex kemm jista' jkun ir-residenti jingħataw il-*bins*;
- *Il-Proposta - Organizzazzjoni tal-Young European Orchestra 2019 ġewwa Għawdex* - fejn is-Segretarju Eżekuttiv informa lill-membri preżenti li wara li l-*Lead Partner* Franciżi kienu ssottomettew l-Applikazzjoni oħra tagħhom għall-Proġett bil-possibilita' li l-YEO 2019 jiġi organizzat ġewwa Għawdex ukoll f'Ottubru 2019, ftit minuti qabel il-laqqgħa r-Reġjun Għawdex kien infurmat b'*email* li l-parti mill-proġett kien ġiet magħżula taħt il-programm Erasmus+ kienet

dik tas-soltu fejn allura ser jerġa' jinżamm ġewwa Bordeaux fi Franza f'Mejju 2019, mentri fuq it-tieni fażi tal-proġett, jiġifieri li jinżamm ukoll ġewwa Għawdex, ser jinżamm *skype meeting* nhar it-Tlieta, 5 ta' Marzu 2019 fejn ser jingħataw aktar dettalji. L-awdizzjonijiet għall-istudenti interessati li jipparteċipaw fl-edizzjoni ta' Mejju din is-sena ġewwa Bordeaux kienu ser jinżammu nhar il-Ħamis, 7 ta' Marzu, 2019 ġewwa l-Uffiċċju Reġjonali minn Mro Mark Gauci kif dejjem sar u sakemm ma kienx hemm xi oġġezzjoni partikulari;

81.3.3 Għalhekk, minħabba li ma kienx hemm oġġezzjoni u lanqas aġġornamenti oħra, il-laqgħa tkomplet skont l-aġenda.

81.4 Komunikazzjoni tal-President

81.4.1 Il-President Dr Samuel Azzopardi, ħass li għandu jirringrazzja lill-Forzi tal-Ordni u tal-Protezzjoni Ċivili tal-assistenza kbira li taw lil kull minn talab xi tip ta' għajjnuna mingħandhom, kif ukoll tal-ħidma intensiva u siewja li wettqu matul il-ġranet ta' maltemp kbir li ħakkmu lill-Ġzejjer Maltin fejn ħafna postijiet pubbliċi u privati ġarrbu ħsarat estensivi u li b'xorti tajba ħadd ma tilef ħajtu. Hu ħass ukoll li għandu jingħaqad ma' sħabu s-Sindki biex jesprimu solidarjetà sħiħa ma' dawk il-Familji, Għaqdiet volontarji jew Klabbs ta' kwalunkwe sport li ġarrbu ħsarat fil-proprietajiet rispettivi tagħhom.

Filwaqt li aċċenna għall-ittra li d-Dipartiment għall-Gvern Lokali bagħat lill-Kunsilli Lokali kollha sabiex jinfurmaw lill-istess Dipartiment b'kull ħsarat li setgħu ġarrbu fl-assi tagħhom kif ukoll jekk għandhom bżonn ta' xi assistenza oħra li jista' joffri d-Dipartiment, heġġeġ lill-Kunsilli Lokali sabiex malajr kemm jista' jkun jgħaddu l-informazzjoni kollha flimkien ma' stima tal-ispejjeż ukoll. Għaldaqstant, hu qassam fuljett lill-membri preżenti dwar Opinjoni dwar Patt Ġdid għall-Konsumaturi li tagħha huwa kien maħtur ir-Relatur u li ġiet adottata mill-Kummissjoni Ewropea f'Ottubru li għadda filwaqt li nkariga lis-Segretarju Eżekuttiv sabiex jibgħat dan il-fuljett ukoll lill-Kunsilli Lokali kollha minħabba li fost affarijiet oħra l-għanijiet ewlenin elenkati jesigū li l-mekkanizmi ta' rimedju kollettiv jiġu estiżi għall-każijiet oħrajn ta' dannu tal-massa inklużi każijiet ta' dannu ambjentali tal-massa, il-ħsara li sir fuq beni komuni u fir-rigward tar-regolamenti tas-saħħa u s-sigurtà jew ksur tad-drittijiet tax-xogħol.

Wara li l-President saqsa lill-membri preżenti dwar xi ħsarat li ġarrbu fil-Lokalità tagħhom, kif ukoll inżammet diskussjoni qasira fejn is-Sur Franco Ciangura propona li f'każijiet bħal dawn għandu mhux biss ikun hawn Pjan ta' Kontinġenza għal Għawdex imma ukoll titwaqqaf *Task Force* magħmula mill-Awtoritajiet kollha ta' Għawdex flimkien mal-Forzi tal-Ordni, tal-Protezzjoni Ċivili u l-Armata sabiex tassumi r-responsabbiltà kollha f'każijiet simili filwaqt li tirregolarizza s-sitwazzjonijiet, il-President Dr Samuel Azzopardi wiegħed li ser iqajjem dan il-punt filwaqt li jressaq din il-proposta għad-diskussjoni fil-Laqqgħa li jmiss tal-Assoċjazzjoni tal-Kunsilli Lokali(AKL).

81.4.2 Il-President Dr Samuel Azzopardi kompli l-intervent tiegħu billi semma' l-fatt li għadu kif attenda għall-Konferenza ġewwa Reykjavik, l-Islanda, tal-*European Cities Against Drugs*(ECAD) fejn filwaqt li reġa' irrimarka dwar l-importanza li l-Kunsilli Lokali kollha jissieħbu membri, għarraf lill-membri preżenti li r-Reġjun Għawdex għadu kif issieħeb bħala membru ukoll u rreġistra bħala membru tal-ECAD.

Filwaqt li faħħar lil dawk il-lokalitajiet li jemmnu bis-serjetà li hu obligu morali li l-istess lokalità tikkumbatti l-problema tad-droga anke jekk forsi l-abbużi għal raġunijiet ovvjji ma humiex daqshekk viżibbli imma jibqa' fatt li l-effett negattiv tagħhom żgur huwa rifless fis-soċjeta' in ġenerali, reġa' semma l-benefiċċji u s-sapport u l-għajjnuna li jingħataw il-membri mill-ECAD dwar kif għandhom jittrattaw ċertu sitwazzjonijiet relatata mad-droga fil-lokalità, kif ukoll dwar kif il-Kunsilli Lokali jiġu mgħejjuna biex din il-problema tal-abbużi tad-droga u il-familji fejn hemm membri li huma vittmi tad-droga, tiġi indirizzata bl-aktar mod effikaċi u li jagħmel għieh lill-istess vittmi.

81.4.3 Il-President Dr Samuel Azzopardi ħabbar li għall-ewwel darba fl-istorja kemm ta' Għawdex kif ukoll tal-Kumitat tar-Reġjuni tal-Unjoni Ewropea li tiegħu huwa membru, ser tiġi organizzata Konferenza Internazzjonali ġewwa Għawdex mill-istess Kumitat fl-aħħar ġimgħa ta' Marzu 2019, dwar Inizzjattiva tal-Unjoni Ewropea għar-Reġjuni tal-Punent tal-Mediterran b'rabta ma' Proġett dwar l-Iżvilupp Sostennibbli tal-Ekonomija Bluna fil-Punent tal-Mediterran li tiegħu hu ukoll kien relatur.

81.4.4 Il-President Dr Samuel Azzopardi bi pjaċir ħabbar li l-proġett tar-Regjun Għawdex *Creativity Hub* li kien fdat lill-Kunsill Lokali Għarb wara li l-applikazzjoni tiegħu sottomessa taħt Inizjattiva Finanzjarja - *Local Government Community Innovation Fund*(CIF) kienet ġiet approvata mid-Dipartiment għall-Gvern Lokali, kien wasal biex jitlesta tant li hemm il-ħsieb li jiġi inawgurat ukoll lejn l-aħħar ta' Marzu 2019, kif ukoll ser jitressaq aktar tard fil-Laqqgħa l-ewwel rapport finananzjarju u talba għar-rifużjoni tal-ispejjeż magħmula sal-lum għall-approvazzjoni jew mod ieħor tar-Regjun Għawdex.

81.4.5 Il-President Dr Samuel Azzopardi bi pjaċir ħabbar ukoll li r-Regjun Għawdex kien għadu kif irċieva l-ewwel *tranche* mill-allokkazzjoni finanzjarja li ngħatat għall-ewwel darba fl-istorja tar-Regjun Għawdex din is-sena. Filwaqt li fakkar li d-diskussjonijiet dwar ir-riforma kienu għadhom għaddejjin tant li r-responsabilitajiet il-ġodda tar-Regjuni għadhom iridu jiġi deċiżi u konklużi, għarraf lill-membri preżenti li s-Segretarju Eżekuttiv flimkien miegħu u mal-*Accountant* tar-Regjun Għawdex kienu diġà iltaqgħu flimkien sabiex jfasslu baġit preliminari tar-Regjun fid-dawl ta' din l-allokkazzjoni mogħtija.

81.5 Il-Proposta tal-Mina bejn Għawdex u Malta

81.5.1 Il-President Dr Samuel Azzopardi għarraf lill-membri preżenti li r-Regjun Għawdex kien ġie mistieden minn Wirt Għawdex sabiex jagħti l-pożizzjoni u l-opinjoni tiegħu dwar il-Proposta tal-Mina bejn Malta u Għawdex f'Laqqgħa organizzata apposta mill-istess NGO nhar it-Tnejn 18 ta' Marzu, 2019 ġewwa l-Oratorju Don Bosco.

81.5.2 Għalhekk din il-materja ġiet inkluża fl-Aġenda tal-Laqqgħa għax ikun aktar għaqli jekk ir-Regjun Għawdex jiddiskuti din il-materja li għalkemm kollox juri li diġa hemm opinjoni fi ħdan ir-Regjun dwarha, ir-Regjun Għawdex ikun ukoll qiegħed jieħu pożizzjoni ufficijali kif inhu sewwa u xieraq li jagħmel bħalma dejjem għamel fil-passat fuq kull materja ta' interess reġjonali għal Għawdex.

81.5.3 Il-President Dr Samuel Azzopardi, filwaqt li ta ħarsa lejn is-sensjela ta' wegħdi elettorali u proġetti li ssemew kemm fil-passat kif ukoll dak riċenti dwar l-aċċessibilità bejn Għawdex u Malta jew li saħansitra Għawdex eventwalment ikun maqgħud ma' Malta, stqarr li qatt daqs illum il-Gvern ma deher kommess li iwettaq dan il-proġett ta' mina bejn Għawdex u Malta u għalhekk wieħed ma jistax ma jiddiskuti din il-materja fid-dawl taċ-ċirkustanzi kif inhuma llum u kif ukoll wieħed jista' jipprevedi li ser ikunu fil-futur li għalkemm mhux faċli imma huwa konvint li jekk jittieħdu fl-aħjar interess ta' Għawdex u Malta kull proġett jista' ikun ta' benefiċċju għal kulħadd minħabba li l-proġett u l-finanzjament tiegħu huma konsiderevoli. Għaldaqstant, huwa saħaqq ħafna li kwalunkwe proposta li qegħda tissemma', fis-sens ta' jekk hux *permanent link* ta' mina għall-vetturi biss jew għal sistema *rapid transit* biss jew mina li tipprovi ukoll għat-tnejn li huma fil-futur, huwa importanti ħafna li tiġi evalwata u mixtarra kif suppost minħabba li ma jagħmilx sens li tiġi kkunsidrata u indirizzata biss il-problema endemika ta' bejn Malta u Għawdex meta diġa huwa ż-żmien propizzju fejn pjuttost huwa importanti ħafna li tittieħed in konsiderazzjoni ukoll il-problema persistenti ta' mobilità li saret teżisti b'mod speċjali ġewwa Malta biex tivjaġġa minn post għall-ieħor kawża taż-żieda fit-traffiku li saret teżisti bil-konsegwenza li mhux biss il-pajjiz qiegħed jiffaċċja tibdil demografiku u spopolament bla preċedent ta' ħafna lokalitajiet bħalma diġa qiegħed isoffri Għawdex minħabba l-istess raġuni ta' nuqqas ta' aċċessibilità, imma ukoll telf ta' flus f'termini ta' ħin, kif ukoll problemi ambjentali u ta' tniġġis tal-arja u mard kroniku ieħor.

81.5.4 Għaldaqstant, il-President insista li kull proġett ta' *permanent link* ta' xi tip ta' mina, għandu minbarra li jara li jikkawża lanqas ħsarat ambjentali fil-baħar jew taħtu, importanti ħafna li ma jindirizzax biss il-bżonnijiet tal-Għawdxin illum fis-sens li jitwasslu minn gżira għall-oħra biss imma ukoll li jipprovi għal meta l-pajjiz jiddeċiedi li jinvesti fi proġett nazzjonali ta' sistema *rapid transit*, kemm biex l-istess proġett ikun vijabbli finanzjarjament, kif ukoll sabiex verament l-istess proġett jgawdi minnu kulħadd għax ikun proġett nazzjonali li jkun sar speċifikament għall-benefiċċju tal-Għawdxin u tal-Maltin kollha u bla distinzjoni u mhux biż-żmien jinstab li sar b'kapriċċ biex jakkomoda settur partikulari tas-soċjetà jew tal-pajjiz jew bi skuża u preċedent intenzjonati ulterjorment biss u li għadhom mhux magħrufa mma li diġa qegħdin jissemmew fil-midja bħala l-unika soluzzjoni għall-problema oħra f'dan il-pajjiz.

81.5.5 Il-President Dr Samuel Azzopardi, ikkonkluda l-introduzzjoni tiegħu billi ippreċiża li għalkemm il-proġett nazzjonali li aċċenna għalih irid xi darba jibda' minn x'imkien bilfors, jaqbel li dan għandu jibda minn Għawdex biex tissolva l-ewwel il-problema endemika ta' aċċessibilità bejn il-gzejjer u li fil-bidu l-*permanent link* jista' jagħti l-każ li tkun miftuħa biss jew għat-trasport pubbliku jew ukoll għall-vetturi privati jew saħansitra għas-sistema *rapid transit* bejn il-gzejjer biss, imbagħad biż-żmien u wara li l-istess

proġett ikun ġie estiż għal madwar Malta kollha, jiġi eventwalment konvertit għall-sistema *rapid transit* nazzjonali li verament jgħaqqad kull post f'Malta u Għawdex b'sistema ta' trasport pubbliku modern u effiċċjenti li jagħmel ġieħ lill-pajjiż fis-seklu wieħed u għoxrin.

81.5.5 Il-Viċi-President, is-Sur Noel Formosa filwaqt li stqarr li kull alternattiva oħra għall-mina li diġà ssemew fil-programm elettorali tal-Gvern huma tajba u għandhom jitwettqu huma l-ewwel bħalma huma s-servizz tal-*fast ferry* u tar-raba' vapur tal-*Gozo Channel* u l-*helicopter*, imbagħad jekk wara li jkun għew esplorati dawn u jinstab li l-problema tal-aċċessibilità għadha tippersisti għandhom jiġu kkunsidrati ukoll proġetti kbar oħra bħalma hi l-mina, insista li mina li twassal persuna minn Għawdex għal Malta biss ma hijiex b'żonnjuża biex issolvi l-b'żonnijiet tal-Għawdxin jekk veru l-mina ser issir għall-Għawdxin, imma trid tqarreb il-postijiet kollha ta' Malta ma' Għawdex billi biż-żmien tkun tinkludi sistema *rapid transit* li tgħaqqad il-maġġor parti tal-lokalitajiet ta' Malta u Għawdex kemm biex tkun vijabbli finanzjarjament kif ukoll sabiex tikkompensa għall-fenomenu ta' spopolment li qegħdin isofru numru ta' lokalitajiet fil-periferija bħalma hi l-gżira ta' Għawdex, kif ukoll sabiex jossolvew problemi ta' vjaġġar u dawk ambjentali kemm-il darba nixtiequ li jiġu nidirizzati l-problemi ta' nuqqas ta' żvilupp ekonomiku inklussiv li jaffettwa l-aktar il-komunitajiet hekk imsejja tal-periferija.

81.5.6 Is-Sur Mario Azzopardi filwaqt li afferma dak li kienu qalu l-President u l-Viċi-President, insista li kull proġett ta' *permanent link* biex verament ikun vijabbli u b'żonnjuż għall-Għawdxin għandu jikkunsidra bis-serjeta' li jgħib il-ħajja tal-Għawdxin verament għall-aħjar u mhux għall-agħar u dan minħabba li qegħdin jissemmew ħafna prezzijiet ta' pedaġġ li ser ikollu jhallas kull min juża' l-mina u li żgur ser ikunu qegħdin jikkontribwixxu biex il-ħajja f'Għawdex tibqa' għola minn Malta minħabba li l-prezzijiet dejjem jassorbu fihom l-ispejjeż tat-trasport *extra* bil-konsegwenza li x'ħin dawn jiġu eventwalment mgħoddija lill-konsumatur bħalma jiġri f'kull każ, il-ħajja f'Għawdex hija allura stmata li ser tgħola aktar milli hi minħabba li l-pedaġġ huwa stmat li mhux biss ikun ogħla mill-biljett tal-Kumpanija Gozo Channel kif mibjuġħ illum imma ukoll ma jistax ikun sussiddjat aktar.

81.5.7 Is-Sur Azzopardi filwaqt li fakkar li kemm-il darba ssir *permanent link* bejn il-Gzejjer li minnha jgħaddu vetturi biss is-sussidju li illum jingħata lill-Għawdxin għax huma ġeografikament żvantaġġjati jinqata' u ma jistax jingħata aktar fuq il-prezz tal-pedaġġ bħalma hu l-każ fil-preżent bil-biljett tal-Kumpanija *Gozo Channel* minħabba li Għawdex u Malta isiru magħqudin u verament pajjiż wieħed, insista li l-Għawdxin għandhom ikunu esklużi milli jhallu l-pedaġġ kull meta jgħaddu mill-mina minħabba li l-*permanent link* għall-Għawdex hija vitali; kif ukoll għax bħalma f'Malta u Għawdex ma jithallsux pedaġġi kull meta vettura tgħaddi minn triq arterjali biex tmur minn Belt għall-oħra, l-istess għandu jkun għall-Għawdxin imma mhux għall-Maltin kemm-il darba nixtiequ li l-karatteristiċi ta' Għawdex jibqgħu preservati.

81.5.8 Għaldaqstant, is-Sur Azzopardi kkonkluda l-intervent tiegħu billi filwaqt li nsista għal aktar kawtela f'dan il-proġett saħaq li biex dan il-proġett ta' kwalsiasi *permanent link* ikun verament ta' benefiċċju għall-Għawdxin għandu jinkorpora fih il-possibilità li biż-żmien ikun jiffirma parti ukoll minn proġett ta' trasport pubbliku nazzjonali biex l-ewwel nett ikun vijabbli finanzjarjament, sostennibbli u li jqarreb kull post f'Malta qrib ta' Għawdex li bilfors ser jibqa' dipendenti fuq Malta minħabba b'żonnijiet akuti ta' saħħa, vjaġġar bl-ajru u bil-baħar u trasport ta' merkanzija bil-baħar, kif ukoll wieħed jittama li biż-żmien ma jibqax dipendenti għal kollox bħalma qiegħed fil-preżent bil-konsegwenzi kollha ta' spopolament li dawn il-fatturi qegħdin jikkawżaw.

81.5.9 Is-Sur Paul Azzopardi filwaqt li afferma ukoll dak li qalu l-kelliema ta' qabblu, saħaq li kemm-il darba kwalsiasi proposta intenzjonata li ttejjeb l-aċċessibilità bejn il-Gzejjer inkluz titjib fl-infrastruttura eżistenti jew *permanent link*, sejr in b'xi mod jew ieħor itellfu l-livell ta' ħajja sabieħa li ngħixu ġewwa Għawdex li għadha tattira suq intern f'saħħtu, kif ukoll mhux ser tindirizza bis-serjeta' l-problema ta' spopolament li qiegħed isoffri Għawdex, kif ukoll in-nuqqas ta' investment u xogħol ta' kwalità u li jirrendi ġewwa Għawdex għall-Għawdxin, huwa kollu irrelevanti dak li qiegħed jingħad għax jirrendi ruħu diskors fieragħ li minnu Għawdex mhu jgawdi xejn u li ilu bosta snin jingħad.

81.5.10 Għaldaqstant hu insista li l-aħjar soluzzjoniet għal Għawdex huma servizz ta' trasport bil-baħar effiċċjenti u biż-żmien servizz *rapid transit* li jgħaqqad mhux biss lill-Għawdex ma' Malta iżda ukoll lil kull Lokalità f'Malta fl-inqas ħin possibbli u effiċċjenti, bi trasport vijabbli u sostennibbli u li lanqas jikkawża danni ambjentali u klimatiċi biex b'hekk żgur ikunu qegħdin mhux biss igawdu l-Għawdxin imma l-pajjiż kollu u l-aktar il-ġenerazzjonijiet futuri li ser jibqgħu igawdu minn dan il-proġett għal dejjem.

81.5.11 Wara numru ta' interventi oħra qosra minn numru ta' membri li saħħqu u insistew biex dan il-proġett ta' *permanent link* jinżamm bil-għan prinċipali biss li verament titjeb l-aċċessibiltà l-aktar għall-persuni u mhux għall-vetturi bil-konsegwenzi ambjentali li dawn iġibu magħhom kif ukoll billi jħares l-aktar l-interessi tal-Għawdxin u l-Maltin kollha kemm-il darba hemm rieda tajba li dan il-proġett ikun suċċess, finanzjarjament vijabbli u sostennibbli u mhux li jservi l-interessi biss ta' minn qiegħed l-aktar jippromwovih, is-Sur Franco Ciangura stqarr li għal kwalsiasi proposta wieħed għandu jibda mil-lum jaħseb ukoll kemm għall-parkeġġ adegwat fil-viċinanzi ta' fejn ikun hemm il-bidu u t-tmiem tal-*permanent link* anke jekk tkun sistemazzjoni temporanja kif ukoll qrib l-istazzjonijiet meta jibda s-servizz ta' *rapid transit* bejn Għawdex u Malta kollha, filwaqt li s-Sur David Apap Agius kompli billi irrimarka li kemm-il darba jinstab li mhux vijabbli li l-lokalitajiet ta' Għawdex kollu jkunu magħquda bħal Malta kollha meta jidhol fis-seħħ is-servizz *rapid transit*, tal-inqas il-bidu mill-Belt Victoria għandu jkun fuq in-naħa tal-Punent tal-Belt sabiex in-nies li jgħixu fil-Punent ta' Għawdex mhux biss ikunu servuti ukoll imma jiġi evitat li jkollhom jgħaddu mill-Belt Victoria sabiex imorru għan-naħa l-oħra ta' Għawdex bil-konsegwenzi ambjentali kollha li dan l-inkonvenjent qiegħed dejjem joħloq għal kulhadd ta' kuljum ġewwa Għawdex.

81.5.12 Wara diskussjoni qasira oħra, il-membri qabblu unanimament li l-pożizzjoni tar-Regjun Għawdex għandha tkun li filwaqt li għandha titjeb l-aċċessibiltà bejn il-Gżejjer, għandhom jiġu esplorati alternattivi oħra ta' trasport bil-baħar u bl-ajru bejn il-Gżejjer u li biex verament tinstab soluzzjoni dejjiema, vijabbli finanzjarjament u sostennibbli mhux biss biex tissolva l-problema endemika ta' aċċessibiltà bejn Għawdex u Malta imma ukoll li tindirizza l-problemi persistenti ta' mobilità li bdew jeżistu fit-toroq Maltin u xi drabi anke ġewwa Għawdex kawża ta' influż mis-suq intern, sadanittant għandhom jiġu kkunsidrati u evalwati ukoll kwalunkwe proposta li qegħda tisserma ta' *permanent link* li tikkawża lanqas ħsar ambjentali fil-baħar jew taħtu li, fl-ewwel fażi ta' dan il-Proġett Nazzjonali tkun tgħaqqad lill-Għawdex ma' Malta, biss sa' tmiem dan il-proġett tkun ġiet konvertita u magħquda ma' servizz *rapid transit* li jkun sadanittant ġie introdott ukoll madwar Malta kollha bil-għan li jqarreb il-maġġor parti tal-lokalitajiet ta' Malta u Għawdex u li bih tkun ġiet indirizzata bis-serjetà kemm il-problema ta' aċċessibiltà bejn il-gżejjer imma ukoll il-problemi tat-traffiku u vjaġġar intern, il-problemi demografiċi u spopolament bla preċedent f'ħafna lokalitajiet hekk imsejha tal-periferija bħalma hu ukoll Għawdex, kif ukoll problemi ta' degradament ambjentali u tat-tniġġis tal-arja u l-kwalità tal-ħajja għal kull minn jgħammar ġewwa Għawdex u Malta u b'mod speċjali għal min jagħmel użu minn dan it-tip ta' trasport pubbliku.

81.6 Approvazzjoni tal-Audited Accounts għas-sena 2017

81.6.1 Il-President Dr Samuel Azzopardi għarraf lill-membri preżenti li fl-aħħar l-Awditur kien lesta x-xogħol fuq il-*Financial Statements* għas-sena 2017 kif approvati mir-Regjun Għawdex fl-ewwel nofs tas-sena 2018 u għalhekk stieden lis-Segretarju Eżekuttiv sabiex jagħti spjega tat-tibdil li seta' kien ġie nnutat mill-Awditur.

81.6.2 Is-Segretarju Eżekuttiv spjega kif l-awdituri kienu kkonfermaw l-ammonti ta' kif kienu ġew preżentati u approvati oriġinarjament fil-*Financial Statements* għas-sena 2017 qabel l-Awditjar ħlief għall-inklużjoni tal-aġġustament tal-ispejjeż legali u r-riżarċiment għad-danni li r-Regjun Għawdex ġie obbligat li jħallas b'rabta mal-Kawża tal-Arbitraġġ *TOAD Management Services Ltd. vs Regjun Għawdex* li sadanittant kienet waslet fi tmiem tagħha u li jlaħħqu s-somma ta' €23,000 u l-VAT fuq dan l-ammont, liema ammont ġie likwidat min-naħa tal-Awditur għas-somma ta' €27,140, bil-konsegwenza li r-Regjun Għawdex flok spiċċa s-sena 2017 b'*surplus* ta' kważi €17,000 kif kien previst, meta jiġu mqabbla l-*current assets* mal-*current liabilities* effettivament spiċċa s-sena b'*negative net current liabilities* ta' €10,467.

81.6.3 Wara diskussjoni interessanti fejn is-Segretarju Eżekuttiv ta' rendikont ħafif ukoll tas-sitwazzjoni finanzjarja preżenti, filwaqt li spjega kif is-sitwazzjoni minkejja kollox tinsab taħt kontroll allavoja il-predikament finanzjarju li għandu r-Regjun Għawdex qiegħed jikkundizzjoni bil-wisq il-ħidma tar-Regjun, il-membri preżenti approvaw l-*Audited Financial Statements* għas-sena 2017 unanimament filwaqt li reġġu insistew mas-Segretarju Eżekuttiv sabiex malajr kemm jista' ikun jiġu konklużi ukoll l-*Financial Statements* għas-sena 2018 sabiex ir-Regjun Għawdex ikun konformi mar-regolamenti finanzjarji u jipprezentahom fil-ħin.

81.6.4 Il-President Dr Samuel Azzopardi filwaqt li reġa' faħħar il-mod għaqli kif qiegħed jiġi amministrat ir-Regjun Għawdex minkejja n-nuqqas ta' allokkazzjoni finanzjarja mid-Dipartiment u n-nuqqas tar-rifuzzjoni tal-ispejjeż amministrattivi kif kien imwiegħed mid-Dipartiment għall-Gvern Lokali mat-twaqqif tal-Agenzija LESA, reġa' fakkar kif issa r-Regjun Għawdex ingħata għall-ewwel darba allokkazzjoni finanzjarja li ser tippermetti li r-Regjun iwettaq il-ħdima tiegħu b'mod effettiv filwaqt li insista dwar l-importanza li l-*Financial Statements* għas-sena 2018 jiġu preżentati fil-Laqqgħa li jmiss sabiex jiġi rkuprat iż-żmien li intilef minħabba li dawk tas-sena 2017 damu ħafna biex ġew awditjati sabiex ir-Regjun Għawdex ikun konformi mar-regolamenti finanzjarji u jipprezentahom fil-ħin.

81.7 Hatra ta' Data Protection Officer għar-Regjun Għawdex

81.7.1 Il-President Dr Samuel Azzopardi filwaqt li għamel referenza għall-korrispondenza li għaddiet bejn id-Dipartiment għall-Gvern Lokali, l-Assoċjazzjoni Kunsilli Lokali(AKL) u l-Kunsili Lokali kollha stqarr li jkun aktar għaqli jekk din il-materja tiġi diskussa meta għal-Laqqgħa jkun hawn attendenza akbar ta' membri minħabba li titratta dwar id-data li kull Kunsill Lokali għandu kif ukoll il-persuna responsabbli minn din id-data kollha.

81.7.2 Għaldaqstant, il-membri qabblu mal-President li din il-materja għandha li tiġi diskussa f'laqqgħa oħra li fiha jkun hemm attendenza akbar ta' membri preżenti.

81.8 Performance Bonus tas-Segretarju Eżekuttiv u l-Impjegati tar-Regjun għas-sena 2018

81.8.1 Il-President Dr Samuel Azzopardi filwaqt li stieden lis-Segretarju Eżekuttiv sabiex jabbanduna s-Sala, fakkar kif skont Regolamenti dwar Kunsill Lokali (Riżorsi Umani) L.S. 363.20. is-Segretarju Eżekuttiv hu mistenni jressaq l-*appraisal report* tiegħu u dak diskuss mal-Impjegati tar-Regjun fl-ewwel Laqqgħa tas-sena tar-Regjun għal-approvazzjoni jew mod ieħor. Għalhekk, stieden lill-membri preżenti sabiex jiddiskutu il-*Performance Bonuses* kemm tas-Segretarju Eżekuttiv, tar-Regjistratur tat-Tribunal u dak tal-Uffiċċjal Eżekuttiv għas-sena li għadha kemm intemmet 2018.

81.8.2 Il-President Dr Samuel Azzopardi, għarraf lill-membri preżenti ukoll li minħabba li r-Regjistratur tat-Tribunal, is-Sinjorina Georgina Gauci, kienet irtirat fid-disgħa(9) ta' Frar 2019, kien jixraq li jiġi approvat ukoll dak ta' din is-sena sabiex tkun tista' titħallas l-aħħar pagament tagħha mir-Regjun Għawdex li jkun ikopri l-*Performance Bonuses* għas-snin 2018 u 2019 kif ukoll pro-rata tal-*Income Supplement* u l-ewwel Bonus li jingħata f'Ġunju.

81.8.3 Wara li nżammet diskussjoni, is-Segretarju Eżekuttiv ġie mistieden jerġa' jieħu postu fis-Sala fejn kienet qegħda tinżamm il-laqqgħa filwaqt li ġie infurmat li r-Regjun Għawdex kien approva unanimament il-*Performance Bonus* tiegħu u tal-Impjegati l-oħra tar-Regjun Għawdex għall-massimu ta' 10% u 6% rispettivament tas-salarju bażiku tagħhom għas-sena 2018 u fil-każ tas-Sinjorina Georgina Gauci għas-sena 2019 ukoll.

81.8.4 Is-Segretarju Eżekuttiv, is-Sur George Refalo irringrazzja mill-qalb lill-membri preżenti tal-fiducja li dejjem urew fih u fil-kollegi tiegħu filwaqt li wiegħed li kif diġa għamlu sa issa, ser ikomplu jaħdmu u jstinkaw sabiex ir-Regjun Għawdex mhux biss jeħles mid-dejn li għandu imma jibda' jingħata l-ġieħ u r-rispett li jixraq filwaqt li jibda' jwettaq ukoll proġetti kbar għal Għawdex.

81.9 Korrispondenza

81.9.1 Minħabba li membru informa lill-membri preżenti li dalwaqt kien ser ikollu jabbanduna l-Laqqgħa minħabba impenji uffiċċjali oħra bil-konsegwenza li deher li ma kienx ser ikun hemm *quorum*, il-membri qabblu li r-Regjun għandu jiddiskuti l-materji l-aktar urġenti l-ewwel u li l-korrispondenza għandha titħalla għal aktar tard jew Laqqgħa oħra.

81.10 Approvazzjoni tal-Pagamenti

81.10.1 Il-President Dr Samuel Azzopardi talab lis-Segretarju Eżekuttiv sabiex jagħti spjega tal-pagamenti li kienu qegħdin jiġi preżentati għall-approvazzjoni jew mod ieħor tar-Reġjun Għawdex.

81.10.2 Wara l-ispijega sodisfaċenti li ngħatat mis-Segretarju Eżekuttiv fejn gie imfisser kull flas rispettiv, kif ukoll spjega mis-Sur David Apap Agius dwar ir-rapport finanzjarju preżentat mill-Kunsill Lokali Għarb b'rabta mar-rifużjoni tal-ispejjeż li saru b'rabta mal-Proġett *Creativity Hub* li aċċenna għalih il-President Dr Samuel Azzopardi aktar kmieni fil-Laqqgħa, ir-Reġjun Għawdex approva l-iskedi tal-pagamenti magħmula numri 69 u 70, kif ukoll l-iskedi tal-pagamenti numri 71 u 72 li jammontaw għal €6,764.6ċ, €11,712.47ċ, €13,340.69ċ u €76,403.84ċ rispettivament, kif annessi mal-minuti.

81.11 Materji Oħra

81.11.1 Is-Segretarju Eżekuttiv, is-Sur George Refalo, għarraf lill-membri preżenti li b'rabta mal-proġetti tal-Unjoni Ewropea li għandu r-Reġjun Għawdex, ser jinħarrġu numru ta' offerti fosthom għat-tfassil ta' offerti għall-provediment ta' konsulenza dwar żvilupp ta' *Joint Action Plan* reġjonali b'rabta ma' żewġ proġetti dwar l-effiċjenza tal-enerġija u l-istrateġija *low-carbon*, kif ukoll dwar servizzi ta' maniġġjar ta' proġetti kif ukoll ta' esperti varji oħra sabiex jagħmlu rapporti speċifiċi b'rabta ma' tagħrif li jrid jingħata dwar oqsma varji b'rabta ukoll mal-istess proġetti li r-Reġjun Għawdex għandu.

Is-Segretarju Eżekuttiv informa lill-membri preżenti ukoll li qegħdin jinġabbru numru ta' kwotazzjonijiet b'rabta mal-organizzazzjoni tal-*Project Meeting* tal-Proġett Support li ser jinżamm ukoll fl-aħħar ġimgħa ta' Marzu ġewwa Għawdex li jinkludu akkomodazzjoni tal-imsieħba partecipanti tal-istess proġett, servizz ta' trasport għall-membri b'rabta maż-żjajar li dawn jagħmlu f'siti identifikati appositament madwar Għawdex, stampar ta' dokumenti promozzjonali tal-proġett, organizzazzjoni tal-*Project Meeting*, kif ukoll ikliet u flasijiet lill-esperti li jkunu qegħdin jakkumpanjawhom matul dan il-*Project Meeting* sabiex dan ikun suċċess.

Fl-aħħar, is-Segretarju Eżekuttiv fakkar lill-membri preżenti li l-ispejjeż relatati kemm mal-offerti kif ukoll mal-organizzazzjoni tal-*Project Meeting* jiġu rifużi mill-Proġetti rispettivi. Għaldaqstant, il-membri approvaw dawn il-proġetti.

81.11.2 Is-Segretarju Eżekuttiv, filwaqt li aċċenna għall-allokkazzjoni li semma' fil-bidu tal-Laqqgħa l-President Dr Samuel Azzopardi, talab l-approvazzjoni jew mod ieħor tar-Reġjun Għawdex sabiex jibda jitlob kwotazzjonijiet għat-tindif tal-Uffiċċju li sal-lum kien isir *bona volonta* jew mill-impjegati tar-Reġjun jew min-nisa tagħhom sabiex jiġu frankati spejjeż żejda; kif ukoll sabiex jinżamm *risk assessment* tal-Uffiċċju Reġjonali kif ukoll jinxtraw arbli u bnadar tar-Repubblika ta' Malta, tal-Unjoni Ewropea flimkien ma' tar-Reġjun Għawdex u l-Kunsilli Lokali kollha ta' Għawdex bit-tama li preferibilmment ikunu lesti sal-elezzjonijiet tal-Kunsilli Lokali li ser jinżammu fl-aħħar ta' Mejju 2019.

Il-membri approvaw dawn l-inizzjattivi ukoll.

81.12 Tmiem tal-laqqgħa u data tas-seduta li jmiss.

81.12.1 Il-laqqgħa ntemmet fit-8.45p.m. u giet aġġornata għal nhar il-Ħamis, 21 ta' Marzu, 2019 fis-7.30 ta' filgħaxija.

IFFIRMATA

Dr. Samuel Azzopardi
President

IFFIRMATA

George Refalo
Segretarju Eżekuttiv